

بِسْمِ اللّٰهِ الرَّحْمٰنِ الرَّحِیْمِ

حجرت

جب سے پاکستان کی دستوری نظام میں لاکمیشن کا چرچا ہوا ہے اس کے علاوہ دشمنوں کا ایک مخصوص اور غلیل طبقہ پر پزیرے نکال کر میدان میں آ گیا ہے! یہ وہ لوگ ہیں، جو اس ملک کو کسی اعتبار سے بھی شاید مستحکم دیکھنا پسند نہیں کرتے، اور چاہتے ہیں کہ سیاسی طور پر جس طرح اس کا نظام ڈالنا شروع کیا جائے اور انگریز بہادر کے کاٹھ لیبان اڑی و ذکا کیشان سرمدی کے رحم و کرم پر ہے! اسی طرح قانونی حیثیت سے بھی پاکستان انتشار و اضطراب کے گرداب میں ہمیشہ کے لئے پھنسا رہے۔ - الا قدرہ اللہ تعالیٰ

چنانچہ ادارہ طلوع اسلام کراچی، اور ادارہ ثقافت لاہور دونوں اس موقع پر پھر سے سرگرم ہو گئے ہیں۔ — دونوں اس نقطہ ماسک پر متفق ہیں کہ دستور پاکستان میں رسول کریم صلی اللہ علیہ وسلم کے ارشادات و افعال کو ضابطہ زندگی کی بنیاد (قانونی ماخذ کی حیثیت) ماننے سے ہر صورت روکا جائے، اور اس کی بجائے ”سر حکومت پارٹی“ جسے یہ لوگ ”مرکز ملت“ کا نام دیتے ہیں — کو یہ اختیار دے دیا جائے کہ وہ باہم گٹھ جوڑے۔ جس پڑشوری کا نقاب، ڈال دیا گیا ہے — سے قرآن مجید کو حسب ضرورت استعمال میں لائیں۔ جیسے جیسے ”مرکز ملت“ بدلتے جائیں ویسے ویسے قرآنی استعمالات بھی بدلتے چلے جائیں، یعنی ایک ”مرکز ملت“ ایک طرح کا قرآنی نظام صلوٰۃ و زکوٰۃ، تجویز، اور قرآنی معاشرہ قائم کرے، تو دوسرا دوسری طرح کا اور تیسرا تیسری قسم کا۔ — و علیٰ ہذا القیاس — !

پرویز صاحب کے انکار حدیث کی ہم اسی محور کے گرد گھومتی ہے۔ جس پر حال ہی میں آپ نے ایک مضمون ”اسلام میں قانون سازی“ بھی کتابی شکل میں شائع کیا ہے۔ اور اکتوبر ۱۹۵۷ء میں لاہور آ کر ایسا ہی ایک لیکچر بھی داغ دیا ہے۔

اس تک و دو کا مقصد یہ ہے کہ قرآن سمجھنے اور اس کو عملی زندگی میں نافذ کرنے کے لئے معیار

خطا و ثواب و مدارق و باطل، سنت نبویہ اور فہم صحابہ و ائمہ دین کی بجائے، مغرب کے دکشتری نوسوں اور ان مغرب زدہ صحافیوں کی 'دراست و فہم' کو قرار دیا جائے اظاہر ہے اگر قرآنی قانون سازی ایسے ہی قرآن فہموں کے ہاتھ دے دی جائے تو قانونی انتشار و اضطراب کے سوا اس کا اور کیا نتیجہ نکل سکتا ہے۔!

’کر سی اقتدار‘ یا ’مکرزات‘ کے دوسرے محافظ ادارہ ثقافت لاہور کے خلیفہ عبدالحکیم صاحب عنوان ’تجدید و احیاء کے تحت لکھتے ہیں،

’قرآن..... معدومے چند تو ان پر مشتمل تھا۔ اس کا نہایت اہم حصہ وضع تو انین کے چند بنیادی..... اصول تھے۔ جو نہایت صاف اور بڑے ترقی پسند... تھے قرآن کے بعد قانون سازی کا دوسرا ماخذ آنحضرت کے اقوال و افعال تھے یہ ماخذ نہایت غیر یقینی..... اور بے ترتیب تھا جو چھ یا زائد نسلوں کی زبانی ترسیل (۶) وارسال کے واسطوں سے پہنچا تھا جس کو مہالت، متغزل ذاتی مفادات اور فرقراری نزاعات نے مسخ کر دیا تھا..... اور جو قطعی اور قابل اعتماد معیار عمل قرار نہیں دیا جاسکتا تھا.....‘ (ثقافت نومبر ۱۹۵۷ء)

’ہم گے چل کر متجددین‘ کے طبقوں کا ذکر کرتے ہوئے ’در حدیث ذیگراں‘ کے انداز سے لکھتے ہیں ’آنحضرت صلعم کے طریقوں اور فیصلوں کا پتہ چلانا دشوار ہے، کیونکہ احادیث کا ذخیرہ..... یکساں اصول پر مبنی نہیں ہے۔ اور صریح اضافہ و الحاق کے علامات ظاہر کرتا ہے۔ اگر یہ تحقیق..... بھی ہو جائے، کہ آنحضرت صلعم نے کسی خاص موقع پر کسی خاص طرح عمل فرمایا تھا تو اس کو صرف موثقی..... اہمیت دی جائے گی (ص ۱۴ نومبر ۱۹۵۷ء)

خلیفہ صاحب کا مطلب یہ ہے کہ رسول اللہ صلی اللہ علیہ وسلم کی کوئی حدیث محفوظ ہے ہی نہیں۔ اور ہر حدیث کے ’سرخ ہونے‘ اور اس میں ’صریح اضافہ و الحاق‘ ہونے کا احتمال قوی ہے۔ لیکن اگر بدستی سے کوئی حدیث ان ’مفاسد‘ سے بچ سکنے میں کامیاب بھی ہو جائے، تو وہ صرف اسی زمانے کے لئے آپ کا ’خاص عمل‘ تھا۔! یعنی بہر صورت۔۔۔ سنت قانونی ماخذ

نہیں ہو سکتی — رہا قرآن کا ماخذ قانون ہونا تو اس کی جو گت بننے کی اس کی ترجمانی ”متجددین کی زبان سے یوں کی گئی ہے۔

”قرآن میں جن معاشری حالات سے قوانین بحث کرتے ہیں، وہ اس وقت کی صورت موجودہ..... کے لحاظ سے تھے، اس لئے یہ قوانین نہیں بلکہ ان کے پس پردہ جو اساسی اصول..... کا رفرما ہیں..... وہی مذہب کے ہمیشہ قائم رہنے والے اجزاء ہیں“ (ص ۱۲ نومبر ۱۹۵۷ء)

یعنی قرآن کا ایک بڑا حصہ بھی ضرورتی تھا۔ لہذا وہ بھی مستقل قانونی ماخذ بننے کے قابل نہیں اس کی حیثیت بھی محض راہنما اصول کی ہو اور بس! —

ان خوش فہم حضرات پر واضح ہو جانا چاہیے کہ اس فقہ کی ابتداء میں مستشرقین کے اس پھیلاؤ ہوئے مغالطے سے — کہ حدیثیں غیر محفوظ ہیں اور کئی صدیاں عہد نبوی کے بعد وجود میں آئیں — مگر ہر کچھ لوگ دھوکا کھا گئے ہوں، اب انشاء اللہ ان کا اور ان کے آپ جیسے شاگردوں کا یہ جادو نہیں چل سکے گا، حقائق واضح ہو کر اب سامنے آ گئے ہیں، اور بے دلائل و براہین ثابت ہو چکا ہے کہ قرآن و حدیث پر مشتمل جس شریعت کی حفاظت کا اللہ تعالیٰ نے وعدہ فرمایا تھا اسے صحابہ رضی اللہ عنہم نے پورا فرمایا ہے اور وہ سب مدون و منقح طور پر امت کے پاس موجود ہے، تاکہ امت ہمیشہ کیلئے اسے بنیاد زندگی بنا سکے شیخ الاسلام ابن تیمیہ نے احادیث صحیحین کو قطعی الصحتہ قرار دیتے ہوئے کیا خوب فرمایا ہے: وَاللّٰهُ سُبْحٰنَهُ وَتَعَالٰى هُوَ الْحَفِيظُ يَحْفَظُ هٰذَا الدِّينَ كَمَا قَالَ تَعَالٰى اِنَّا نَحْنُ نَنْزِلُهَا السُّكُوٰتِ وَاِنَّا لَعَالَمُ

لِحٰفِظُوْنَ اِهـ (منہاج السنہ ص ۵۹ ج ۲)